

**சாராம்சம்:** இனிய குழந்தைகளே, ஆத்மாவைச் சதோபிரதான் ஆக்குவதில் அக்கறை கொண்டிருங்கள். எப் பலவீனங்களும் எஞ்சியிருக்கவில்லை என்பதையும், மாயை உங்களைத் தவறுகள் செய்ய வைக்கவில்லை என்பதையும் உறுதிப்படுத்திக் கொள்ளுங்கள்.

**கேள்வி:** குழந்தைகளாகிய உங்கள் உதடுகளிலிருந்து எத்தகைய மங்களகரமான வார்த்தைகள் சதா வெளிப்பட வேண்டும்?

**பதில்:** இந்த மங்களகரமான வார்த்தைகளைச் சதா கூறுங்கள்: நாங்கள் சாதாரண மனிதர்களிலிருந்து நாராயணன் ஆகுவோம், அதைவிடச் சற்றேனும் குறைந்துவிட மாட்டோம். நாங்கள் உலகின் அதிபதிகளாக இருந்தோம், மீண்டும் ஒரு முறை அவ்வாறு ஆகுகின்றோம். எவ்வாறாயினும், இந்த இலக்கு மிக உயர்ந்தது. எனவே, நீங்கள் அதிக கவனம் செலுத்த வேண்டும். உங்கள் அட்டவணையைச் சோதித்துப் பாருங்கள். உங்கள் இலக்கையும், இலட்சியத்தையும் உங்கள் முன்னால் வைத்திருந்து, தொடர்ந்தும் முயற்சி செய்யுங்கள், மனம் சோர்வடைந்துவிடாதீர்கள்.

ஓம் சாந்தி: தந்தை இங்கமர்ந்திருந்து ஆன்மீகக் குழந்தைகளுக்கு விளங்கப்படுத்துகின்றார். நீங்கள் இங்கு நினைவு யாத்திரையில் அமர்ந்திருக்கும்போது, சகோதர சகோதரிகளுக்கு விளங்கப்படுத்துங்கள்: இங்கு ஆத்ம உணர்வில் அமர்ந்திருந்து, தந்தையை நினைவு செய்யுங்கள். நீங்கள் இதனை அவர்களுக்கு ஞாபகப்படுத்த வேண்டும். உங்களுக்கு இப்பொழுது இவ்விழிப்புணர்வு கொடுக்கப்பட்டுள்ளது. நான் ஓர் ஆத்மா, எனது தந்தை எனக்குக் கற்பிக்க வந்துள்ளார். நான் பௌதீக அங்கங்கள் மூலம் கற்கின்றேன். தந்தையும் பௌதீக அங்கங்களின் ஆதாரங்களை எடுக்கின்றார். அவர் இவரினாடாகக் கூறும் முதலாவது விடயம்: தந்தையை நினைவு செய்யுங்கள்! இது ஞான மார்க்கம் என்பது குழந்தைகளாகிய உங்களுக்கு விளங்கப்படுத்தப்பட்டுள்ளது. இது பக்தி மார்க்கம் என அழைக்கப்படுவதில்லை. தூய்மையாக்குபவரான, ஞானக்கடல் மாத்திரமே ஞானத்தைக் கொடுக்கின்றார். உங்களுக்குக் கற்பிக்கப்படுகின்ற முதலாவது பாடம்: உங்களை ஓர் ஆத்மாவாகக் கருதித் தந்தையை நினைவு செய்யுங்கள். இது மிக அத்தியாவசியமானதாகும். வேறெந்த சத்சங்கங்களிலும் இதனை எவ்வாறு கூறுவதென அவர்களுக்குத் தெரியாது. போலியான ஸ்தாபனங்கள் பலவற்றில், அவர்கள் நீங்கள் கூறுவதைக் கேட்டு அதை அப்படியே கூறக்கூடும். ஆனால் அதன் உண்மையான அர்த்தத்தை அவர்கள் புரிந்துகொள்வதில்லை. அதனை விளங்கப்படுத்துவதற்கான விவேகத்தை அவர்கள் கொண்டிருக்கவில்லை. தந்தை குழந்தைகளாகிய உங்களுக்கு மாத்திரம் கூறுகின்றார்: எல்லையற்ற தந்தையை நினைவுசெய்யுங்கள், உங்கள் பாவங்கள் அழிக்கப்படும். இது பழைய உலகம் என பகுத்தறிவும் கூறுகின்றது. புதிய உலகிற்கும், பழைய உலகிற்குமிடையில் பெருமளவு வேறுபாடு உள்ளது. அது தூய்மை உலகமும், இது தூய்மையற்ற உலகமும் ஆகும். நீங்கள் கூவியழைக்கின்றீர்கள்: ஓ தூய்மையாக்குபவரே, வாருங்கள்! வந்து எங்களைத் தூய்மையாக்குங்கள். கீதையில் ஒரு கூற்று உள்ளது: சதா என்னை மாத்திரம் நினைவு செய்யுங்கள், நீங்கள் சரீர உறவுகள் அனைத்தையும் உங்களை ஓர் ஆத்மாவாகக் கருதுங்கள். முதலில் நீங்கள் சரீர உறவுகள் எதனையும் கொண்டிருக்கவில்லை. ஆத்மாக்களாகிய நீங்கள் உங்கள் பாகங்களை நடிப்பதற்காக இங்கு வருகின்றீர்கள். நினைவுகூரப்படுகின்றது: நீங்கள் தனியாகவே வந்தீர்கள், தனியாகவே திரும்பிச் செல்ல வேண்டும். மக்கள் இதன் அர்த்தத்தைப் புரிந்து கொள்ளமாட்டார்கள். நீங்கள் இப்பொழுது நடைமுறையில் இதைப் புரிந்து கொள்கின்றீர்கள். நாங்கள் இப்பொழுது நினைவு யாத்திரை மூலமும், யோக சக்தி மூலமும் தூய்மையாகின்றோம். இது இராஜயோகத்தின் சக்தியாகும். மற்றையது ஹத்த யோகமாகும். அதன் மூலம் மனிதர்கள் குறுகிய காலத்திற்கே ஆரோக்கியமானவர்கள் ஆகுகின்றனர். சக்திய யுகத்தில் நீங்கள் மிகவும் ஆரோக்கியமாக இருக்கின்றீர்கள். அங்கு ஹத்த யோகம் தேவையில்லை. இந்த அழுக்கடைந்த உலகிலேயே நீங்கள் அதைச் செய்கின்றீர்கள். இது பழைய உலகமாகும். கடந்துவிட்ட புதிய உலகான சக்திய யுகத்தில் இலக்ஷ்மி நாராயணனின் இராச்சியம் இருந்தது. எவரும் இதை அறியமாட்டார்கள். அங்கு, அனைத்தும் புதிதாகவே இருக்கும். விழித்தெழுங்கள் ஓ மணவாட்டிகளே, விழித்தெழுங்கள்! என்ற பாடல் உள்ளது. புதிய யுகம் சக்திய யுகமும், பழைய யுகம் கலியுகமும் ஆகும். எவருமே இதனைச் சத்சங்கம் (ஆன்மீக ஒன்றுகூடல்) என அழைக்கமாட்டார்கள். இப்பொழுது இது கலியுகம் எனத் தந்தை உங்களுக்கு ஞாபகப்படுத்தியுள்ளார். நீங்கள் இப்பொழுது சக்திய யுகத்திற்காகக் கற்கின்றீர்கள். கற்பதன் மூலம் புதிய உலகில் இராஜ அந்தஸ்தைப் பெறமுடியும் என வேறு எந்த ஆசிரியரும் உங்களுக்குக் கூறமாட்டார். வேறு எவராலும் இவ்வாறு கூறமுடியாது. குழந்தைகளாகிய உங்களுக்கு அனைத்தும் ஞாபகப்படுத்தப்படுகின்றது. கவனயீனமாக இருக்காதீர்கள். பாபா தொடர்ந்தும் அனைவருக்கும் விளங்கப்படுத்துகின்றார்: நீங்கள் எங்கு அமர்ந்திருந்தாலும், அல்லது என்ன வியாபாரத்தைச் செய்தாலும், உங்களை ஓர் ஆத்மாவாகக் கருதியவாறே அதைச் செய்யுங்கள். உங்கள் வியாபாரத்தில் ஏதாவது சிரமம், அல்லது பின்னடைவு ஏற்படும்போதெல்லாம் இயன்றவரை நினைவில் அமர்வதற்காக நேரத்தை ஒதுக்குங்கள். ஏனெனில், அப்பொழுதே ஆத்மா தூய்மையாகுவார். வேறெந்த வழியும் இல்லை. நீங்கள் புதிய உலகிற்காகவே இராஜ யோகம் கற்கின்றீர்கள். கலியுக ஆத்மாக்களால் அங்கு செல்ல முடியாது. மாயை ஆத்மாக்களின் சிறகுகளைத் துண்டித்துவிட்டாள். ஆத்மாக்கள் பறக்கின்றன, இல்லையா? அவர்கள் தங்கள் சரீரங்களை நீக்கி, வேறொன்றை எடுக்கின்றனர். ஆத்மாவே அனைத்திலும் அதி வேகமான ரொக்கற் ஆகும். குழந்தைகளாகிய நீங்கள் இப்புதிய விடயங்களைக் கேட்டு வியப்படைகின்றீர்கள். ஆத்மாக்கள் சின்னஞ்சிறிய ரொக்கற்றுகள் ஆவர்! 84 பிறவிகளின் பாகம் அவர்களில் பதியப்பட்டுள்ளது. அத்தகைய விடயங்களை உங்கள் இதயத்தில் வைத்திருப்பதால் நீங்கள் உற்சாகமடைவீர்கள். ஒரு பாடசாலையில்

மாணவர்கள் தங்கள் கல்வியை நினைவு செய்வார்கள். உங்கள் புத்தியில் இப்பொழுது என்ன உள்ளது? புத்தி சரீரத்தில் இல்லை. மனமும், புத்தியும் ஆத்மாவிலேயே உள்ளன. ஆத்மாவே கற்கின்றார். ஆத்மாவே ஒரு தொழிலைச் செய்கின்றார். சிவபாபாவும் ஓர் ஆத்மாவே. எவ்வாறாயினும், அவர் “பரமன்” (the Supreme) என அழைக்கப்படுகின்றார். அவர் ஞானக்கடல். அவர் சின்னஞ்சிறிய புள்ளி. குழந்தைகளாகிய நீங்கள் தந்தையின் சம்ஸ்காரங்களினால் நிரப்பப்படுவதை எவரும் அறியமாட்டார்கள். நீங்கள் இப்பொழுது யோக சக்தியால் தூய்மையாகுகின்றீர்கள். அதற்கு நீங்கள் முயற்சி செய்ய வேண்டும். உங்கள் கல்வியில் நீங்கள் தோல்வியடையாதிருப்பதில் அக்கறை செலுத்த வேண்டும். இதில், முதலாவது பாடம்: இந்த ஆத்மாவாகிய நான் சதோபிரதான் ஆகவேண்டும். எந்த பலவீனமும் எஞ்சியிருக்கக்கூடாது. இல்லாவிடில், நீங்கள் தோல்வியடைவீர்கள். மாயை உங்களை அனைத்தையும் மறந்துவிடச் செய்கின்றாள். ஆத்மாக்களாகிய நீங்கள் நாள் முழுவதும் பாவச் செயல்கள் எதுவும் செய்யாதிருப்பதற்காக அட்டவணை வைத்திருக்க விரும்புகின்றீர்கள். எனினும், மாயை அட்டவணையை வைத்திருக்க உங்களை அனுமதிப்பதில்லை. நீங்கள் மாயையின் பிடிக்குள் சிக்கிக்கொள்கின்றீர்கள். நான் ஓர் அட்டவணை வைத்திருக்க வேண்டும் என உங்கள் இதயம் கூறுகின்றது. வியாபாரிகள் எப்பொழுதும் தங்கள் இலாப நட்சக் கணக்கை வைத்திருக்கின்றனர். இது உங்கள் மிகப் பெரிய கணக்காகும். இது 21 பிறவிகளுக்கான வருமானமாகும். எனவே, நீங்கள் எத்தவறுகளும் செய்யக்கூடாது. குழந்தைகளாகிய உங்களிற் சிலர் பல தவறுகள் செய்கின்றீர்கள். சில குழந்தைகள் இந்த பாபாவைச் சூட்சுமலோகத்திலும், அத்துடன் சுவர்க்கத்திலும் பார்க்கின்றனர். இந்த பாபாவும், அதிகூடிய முயற்சி செய்வதுடன், தொடர்ந்தும் ஆச்சரியப்படுகின்றார்: நான் பாபாவின் நினைவிலேயே நீராடுகின்றேன், எனது உணவை உண்கின்றேன். இருந்தும் நான் அவரை மறந்துவிடுகின்றேன்! பின்னர் மீண்டும் அவரை நினைவு செய்ய ஆரம்பிக்கின்றேன். இது மிகப்பெரிய பாடமாகும். இதில் எவ்வித கருத்து வேறுபாடுகளும் இருக்கக்கூடாது. கீதையில் கூறப்படுகின்றது: சரீரத்தையும், சரீர உறவுகள் அனைத்தையும் துறந்துவிடுங்கள். அப்பொழுது, ஆத்மா மாத்திரமே எஞ்சியிருப்பார். சரீரத்தை மறந்து, உங்களை ஓர் ஆத்மாவாகக் கருதுங்கள்! ஆத்மாவே தூய்மையற்றவராகவும், தமோபிரதானாகவும் உள்ளார். எவ்வாறாயினும், ஆத்மாக்கள் செயல்களின் தாக்கத்திற்கு அப்பாற்பட்டவர்கள் என மனிதர்கள் கூறுகின்றனர். ஆத்மாவே பரமாத்மா என்று அவர்கள் கூறுகின்றனர். அத்துடன், அவரும் ஓர் ஆத்மாவாக உள்ளதால், ஆத்மாக்கள் செயல்களின் தாக்கத்திற்கு அப்பாற்பட்டவர்கள் என அவர்கள் கூறுகின்றனர். தமோகுணி மனிதர்கள் தமோகுணி கற்பித்தல்களையே கொடுக்கின்றனர். அவர்களால் உங்களைச் சதோகுணி ஆக்கமுடியாது. பக்தி மார்க்கத்தில் நீங்கள் தமோபிரதான் ஆகினீர்கள். அனைத்தும் முதலில் சதோபிரதானாக இருந்து, பின்னர் ரஜோ, தமோ நிலைகளைக் கடந்துசெல்கின்றன. ஸ்தாபனையும், விநாசமும் உள்ளது. தந்தை புதிய உலகின் ஸ்தாபனையைத் தூண்டுகின்றார். பின்னர் இப்பழைய உலகின் விநாசம் இடம்பெறும். கடவுள் புதிய உலகைப் படைப்பவர். இப்பழைய உலகம் மாற்றமடைந்து, புதியதாகும். இந்த இலக்ஷ்மியும், நாராயணனும் புதிய உலகிற்கான அடையாளங்கள் ஆவர். அவர்களே புதிய உலகின் அதிபதிகளாவர். திரேதாயுகம் புதிய உலகம் என அழைக்கப்படுவதில்லை. கலியுகம் பழைய உலகமும், சத்திய யுகம் புதிய உலகமும் ஆகும். கலியுகத்தின் இறுதிக்கும், சத்திய யுகத்தின் ஆரம்பத்திற்கும் இடையில் இந்தச் சங்கம யுகம் உள்ளது. ஒருவர் MA அல்லது BA படித்து மிக மேன்மையானவர் ஆகுகின்றார். நீங்கள் இக்கல்வி மூலம் அதி மேன்மையானவர்கள் ஆகுகின்றீர்கள். அவர்களை அதி மேன்மையானவர்கள் ஆக்கியவர் யார் என்பதை உலகிலுள்ள எவரும் அறியமாட்டார்கள். இப்பொழுது நீங்கள் ஆரம்பம், மத்தி, இறுதி பற்றி அறிவீர்கள். நீங்கள் ஒவ்வொருவரினதும் வாழ்க்கை வரலாற்றை அறிவீர்கள். இது ஞானம் ஆகும். பக்தி மார்க்கத்தில் ஞானம் எதுவும் இல்லை. அவர்கள் உங்களுக்குப் பௌதீகச் சடங்குகளையே கற்பிக்கின்றார்கள். பெருமளவு பக்தி இடம்பெறுகின்றது. அவர்கள் அதைப்பற்றி அதிகளவில் பேசுகின்றனர். அது மிக அழகாகத் தோன்றுகின்றது. ஒரு விதையில் என்ன அழகு உள்ளது? அத்தகைய சின்னஞ்சிறிய விதை மிகப் பெரிதாகுகின்றது. அது பக்தி விருட்சமாகும். பல பௌதீகச் சடங்குகள் உள்ளன. ஞானத்தில் ஒரேயொரு வார்த்தையே உள்ளது: மன்மனாபவ! தந்தை கூறுகின்றார்: தமோபிரதானிலிருந்து சதோபிரதான் ஆகுவதற்கு, என்னை நினைவு செய்யுங்கள். நீங்கள் கூறுகின்றீர்கள்: ஓ தூய்மையாக்குபவரே, வந்து எங்களைத் தூய்மையாக்குங்கள்! இராவண இராச்சியத்தில் அனைவரும் தூய்மையற்றும், சந்தோஷமற்றும் உள்ளனர். இராம இராச்சியத்தில் அனைவரும் தூய்மையாகவும், சந்தோஷமாகவும் உள்ளனர். இராம இராச்சியம், இராவண இராச்சியம் என்ற சொற்பதங்கள் உள்ளன. குழந்தைகளாகிய உங்களைத் தவிர வேறு எவரும் இராம இராச்சியத்தைப் பற்றி அறியமாட்டார்கள். நீங்கள் இப்பொழுது முயற்சி செய்கின்றீர்கள். வேறு எவருமன்றி, நீங்கள் மாத்திரமே 84 பிறவிகளின் இரகசியத்தை அறிவீர்கள். ஏனையோர் இவ்வாறு கூறினாலும், “கடவுள் கூறுகின்றார்: சதா என்னை மாத்திரம் நினைவு செய்யுங்கள்” அதனால் என்ன? எவ்வாறு நீங்கள் முழுமையான 84 பிறவிகளை எடுத்துள்ளீர்கள் என அவர்களால் விளங்கப்படுத்த முடியாது. சக்கரம் இப்பொழுது முடிவிற்கு வருகின்றது. கீதையை உரைப்பவர்களிடம் சென்று, அவர்கள் கூறுவதைக் கேளுங்கள்! முழு ஞானமும் இப்பொழுது உங்கள் புத்தியில் சுழல்கின்றது (drips). பாபா உங்களிடம் வினவுகின்றார்: நாங்கள் முன்னர் சந்தித்துள்ளோமா? நீங்கள் பதிலளிக்கின்றீர்கள்: ஆம் பாபா, நாங்கள் முன்னைய கல்பத்தில் சந்தித்தோம். பாபா உங்களிடம் வினவியதும், நீங்கள் அதற்கு அர்த்தத்துடன் சரியான பதில் கூறுகின்றீர்கள். நீங்கள் வெறுமனே கிளிபோன்று பேசுவதில்லை. பின்னர் பாபா வினவுகின்றார்: ஏன் நாங்கள் சந்தித்தோம்? நீங்கள் எதைப் பெற்றீர்கள்? அதற்கு நீங்கள் பதிலளிக்கின்றீர்கள்: நாங்கள் உலக இராச்சியத்தைப் பெற்றோம். அனைத்தும் அதில் அடங்கியுள்ளது. நீங்கள் சாதாரண

மனிதரிலிருந்து நாராயணன் ஆகுதின்னீர்கள் எனக் கூறினாலும், உலக அதிபதியாகுவது என்பது அரசன், அரசி, தேவ வம்சம் போன்றவற்றை உள்ளடக்குகின்றது. அரசன், அரசி, பிரஜைகள் அனைவருமே உலக அதிபதிகளாவர். இது மங்களகரமான வார்த்தைகளைப் பேசுதல் எனப்படுகின்றது. நான் சாதாரண மனிதனிலிருந்து நாராயணன் ஆகவேன், அதற்குச் சற்றும் குறைவாக அல்ல. தந்தை கூறுகின்றார்: ஆம் குழந்தைகளே! முழு முயற்சி செய்யுங்கள்! உங்களின் அட்டவணையைப் பார்த்து, உங்களையே வினவுங்கள்: இந்த நிலையில் நான் உயர்ந்ததோர் அந்தஸ்தைக் கோரமுடியுமா? எத்தனை பேருக்கு நான் பாதையைக் காட்டியுள்ளேன்? எந்தளவிற்கு நான் குருடருக்கு ஓர் ஊன்கோலாக ஆகியுள்ளேன்? நீங்கள் எந்தச் சேவையும் செய்யவில்லையாயின், பிரஜைகளாகவே ஆகுவீர்கள் என்பதைப் புரிந்துகொள்ளுங்கள். உங்கள் இதயத்தைக் கேளுங்கள்: நான் இப்பொழுது இச்சரீரத்தை நீக்க நேரிட்டால், என்ன அந்தஸ்தைப் பெறுவேன்? இலக்கு மிக உயர்வானது. எனவே, நீங்கள் எச்சரிக்கையாக இருக்க வேண்டும். சில குழந்தைகள் தாங்கள் உண்மையிலேயே நினைவில் இருப்பதில்லை என்பதைப் புரிந்துகொள்வதால், அட்டவணையை வைத்திருப்பதில் என்ன பயன் என நினைக்கின்றனர். அதுவே விரக்தியடைதல் எனப்படுகின்றது. அவ்வாறாகவே அவர்கள் கற்கின்றார்கள். அவர்கள் கவனம் செலுத்துவதில்லை. வெறுமனே அமர்ந்திருந்துகொண்டு, உங்களை மிகவும் திறமைசாலி என்றோ, நீங்கள் இறுதியில் தோல்வியடைவீர்கள் என்றோ நினைக்காதீர்கள். நீங்கள் உங்களுக்கு நன்மை பயக்கவேண்டும். உங்களின் இலக்கும், இலட்சியமும் உங்கள் முன்னாலேயே உள்ளது. நான் கற்று இவ்வாறு ஆகவேண்டும். இதுவும் ஓர் அற்புதமேயாகும். கலியுகத்தில் அவர்களின் இராச்சியம் அங்கு இருப்பதில்லை. சத்திய யுகத்தில் அவர்களின் இராச்சியம் எங்கிருந்து வந்தது? அனைத்தும் இக்கல்வியிலேயே தங்கியுள்ளது. தேவர்களுக்கும் அசுரர்களுக்குமிடையில் யுத்தம் இடம்பெற்று, தேவர்கள் வெற்றியடைந்து இராச்சியத்தைப் பெற்றதாக இல்லை. எவ்வாறு தேவர்களுக்கும், அசுரர்களுக்கும் இடையில் யுத்தம் இடம்பெற்றிருக்க முடியும், அல்லது எவ்வாறு கௌரவர்களுக்கும் பாண்டவர்களுக்கும் இடையில் யுத்தம் இடம்பெற்றிருக்க முடியும்? யுத்தம் பற்றிய விடயம் அர்த்தமற்றது. முதலில், தந்தை கூறுவதை அவர்களுக்குக் கூறுங்கள்: சரீர உறவுகள் அனைத்தையும் துறந்து உங்களை ஓர் ஆத்மாவாகக் கருதுங்கள். ஆத்மாக்களாகிய நீங்கள் சரீரமற்றவர்களாகவே வந்தீர்கள், இப்பொழுது நீங்கள் சரீரமற்றவர்களாகவே வீடு திரும்ப வேண்டும். தூய ஆத்மாக்கள் மாத்திரமே வீடு திரும்ப முடியும். தமோபிரதான் ஆத்மாக்கள் வீடு திரும்ப முடியாது. ஆத்மாவின் இறகுகள் துண்டிக்கப்பட்டுவிட்டன. மாயை உங்களைத் தூய்மையற்றவர்கள் ஆக்கிவிட்டாள். நீங்கள் தமோபிரதானாக உள்ளதால், தொலைவிலுள்ள அப்புனித இடத்திற்குப் பயணிக்க உங்களால் முடியாது. ஆரம்பத்தில், நீங்கள் பரந்தாம வாசிகளாக இருந்தீர்கள் என ஆத்மாக்களாகிய நீங்கள் கூறுகின்றீர்கள். நீங்கள் இங்கு ஒரு பாகத்தை நடிப்பதற்காக, பஞ்ச தத்துவங்களாலான பொம்மையை ஏற்றுக்கொண்டீர்கள். ஒருவர் மரணிக்கும்போது, அவர் சுவர்க்கவாசியாகிவிட்டார் என மக்கள் கூறுகின்றனர். யார் அவ்வாறு ஆகியது? சரீரம் அங்கு சென்றதா, அல்லது ஆத்மா அங்கு சென்றாரா? சரீரம் எரியூட்டப்பட, ஆத்மா மாத்திரம் எஞ்சியுள்ளார். ஆத்மா சுவர்க்கத்திற்குச் செல்ல முடியாது. மற்றவர்கள் தங்களுக்குக் கூறுவதையே அவர்கள் தொடர்ந்தும் கூறுகின்றனர். பக்தி மார்க்கத்தில் உள்ளவர்கள் பக்தியை மாத்திரமே கற்பிக்கின்றனர். அவர்கள் எவரது தொழிலையும் அறியமாட்டார்கள். அவர்கள் கூறுகின்றனர்: சிவனின் வழிபாடே அதிமேலானது. சிவனே அதிமேலானவர். எனவே, அவரை மாத்திரம் நினைவுசெய்யுங்கள்! அவர்கள் ஒரு மாலையையும் கொடுக்கின்றனர். அவர்கள் உங்களிடம் “சிவா, சிவா” எனக்கூறி, மாலையின் மணிகளை உருட்டுமாறு கூறுகின்றனர். அவர்கள் ஒரு மாலையை எடுத்து, எவ்வித புரிந்துணர்வுமின்றி, தொடர்ந்தும் “சிவா, சிவா” எனக் கூறிக்கொண்டேயிருக்கின்றனர். குருமார் பல்வேறு கற்பித்தல்களைக் கொடுக்கின்றனர். இங்கு ஒரேயொரு விடயமே உள்ளது. தந்தையே கூறுகின்றார்: என்னை நினைவு செய்வதால் உங்கள் பாவங்கள் அழிக்கப்படும். உங்கள் வாய் “சிவா, சிவா” என மீண்டும் மீண்டும் கூறிக்கொண்டிருக்கத் தேவையில்லை. ஒரு குழந்தை தனது தந்தையின் பெயரை உச்சரித்துக் கொண்டிருக்குமா? இவையனைத்தும் மறைமுகமான விடயங்களாகும். நீங்கள் என்ன செய்கின்றீர்கள் என எவருமே அறியமாட்டார்கள். முன்னைய கல்பத்தில் புரிந்துகொண்டவர்கள் மீண்டும் அதைப் புரிந்துகொள்வார்கள். புதிய குழந்தைகள் தொடர்ந்தும் வருவார்கள், தொடர்ந்தும் விரிவாக்கம் இடம்பெறும். நீங்கள் மேலும் முன்னேறிச் செல்லும்போது, நாடகம் உங்களுக்குக் காட்டுகின்ற காட்சிகள் அனைத்தையும் பற்றற்ற பார்வையாளராக அவதானிப்பீர்கள். எதிர்காலத்தில் நிகழ்போகும் காட்சிகளை, பாபா முற்கூட்டியே கொடுக்கமாட்டார். இல்லாவிடில், அது செயற்கையானது போன்றே இருக்கும். இவ்விடயங்கள் மிகத் தெளிவாகப் புரிந்துகொள்ளப்பட வேண்டும். இப்பொழுது நீங்கள் புரிந்துணர்வைப் பெற்றுள்ளீர்கள். பக்தி மார்க்கத்தில், நீங்கள் விவேகமற்றவர்களாக இருந்தீர்கள். பக்தியும் நாடகத்தில் நிச்சயிக்கப்பட்டுள்ளது என்பதை நீங்கள் அறிவீர்கள். நீங்கள் இப்பழைய உலகிலேயே தங்கியிருக்கமாட்டீர்கள் என்பதைக் குழந்தைகளாகிய நீங்கள் புரிந்துகொள்கின்றீர்கள். மாணவர்களின் புத்தியில் கல்வி உள்ளது. நீங்களும் உங்கள் புத்தியில் பிரதான கருத்துக்களைக் கிரகிக்க வேண்டும். முதலாவது விடயமான அல்.பா உறுதியாக்கப்பட்ட பின்னரே நீங்கள் மேற்கொண்டு தொடரவேண்டும். இல்லாவிடில், அவர்கள் தொடர்ந்தும் பயனற்ற கேள்விகளையே கேட்டுக்கொண்டிருப்பார்கள். சில குழந்தைகள் எழுதுகின்றனர்: கீதையின் கடவுள் சிவன் என்றும், அது முற்றிலும் சரியானதே என்றும் இன்ன இன்னார் எழுதினார். அவர்கள் இவ்வாறு கூறினாலும், அது அவர்கள் புத்தியில் இருப்பதில்லை. தந்தை வந்திருப்பதை அவர்கள் புரிந்துகொண்டிருந்தால், தாங்கள் வந்து அத்தகைய தந்தையைச் சந்தித்து தங்களின் ஆஸ்தியைக் கோர விரும்புவதாகக் கூறியிருப்பார்கள். ஒருவரேனும் அந்த நம்பிக்கையைக் கொண்டிருக்கவில்லை. ஒருவரேனும் அத்தகைய

கடிதத்தை உடனடியாக எழுதவில்லை! இந்த ஞானம் மிக நல்லது என அவர்கள் எழுதினாலும், தாங்கள் நீண்ட காலம் பிரிந்திருந்தவரும், பக்தி மார்க்கத்தில் அவரைத் தேடி அலைந்தவரும், இப்பொழுது அவர்களை உலக அதிபதிகளாகுவதற்கு வந்திருப்பவருமான தந்தையிடம் ஓடி வருவதற்கான தைரியம் அவர்களிடம் இல்லை! அவர்கள் பின்னரே வெளிப்படுவார்கள். தந்தையே அதிமேலானவரான கடவுள் என்பதை அவர்கள் இனங்கண்டுகொண்டால், அவர்கள் அவருக்குரியவர்களாகவே இருக்க வேண்டும். அவர்களின் புத்தி திறந்துகொள்ளும் வகையில் நீங்கள் அத்தகைய விளக்கத்தை அவர்களுக்குக் கொடுக்க வேண்டும். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

### தாரணைக்கான சாராம்சம்

1. உங்கள் வியாபாரத்தை மேற்கொள்ளும் அதேசமயம், ஆத்மாவைத் தாய்மையாக்குவதற்கு நேரத்தை ஒதுக்குவதுடன், நினைவில் இருப்பதற்கும் முயற்சி செய்யுங்கள். ஒருபோதும் அசுரச் செயல்கள் எதனையும் செய்யாதீர்கள்.
2. உங்களுக்கும், பிறருக்கும் நன்மை செய்யுங்கள். கற்று, ஏனையோருக்கும் கற்பியுங்கள். உங்களை அதி திறமைசாலி எனக் கருதாதீர்கள். நினைவு சக்தியைச் சேமியுங்கள்.

**ஆசீர்வாதம்:** அளப்பரிய சந்தோஷப் பொக்கிஷத்தினால் நிறைந்திருந்து சதா கவலையற்ற சக்கரவர்த்தி ஆகுவீர்களாக. தினமும் நீங்கள் சந்தேஷக் கடலிடமிருந்து அளப்பரிய சந்தோஷத்தைப் பெறுகிறீர்கள். எனவே உங்கள் சந்தோஷம் எந்தச் சூழ்நிலையிலும் மறைந்துவிட முடியாது. எந்தச் சந்தர்ப்பத்திலும் கவலை இல்லை. உங்களால் சிந்திக்க முடியாது: எனது சொத்துக்கு என்ன நிகழும்? எனது குடும்பத்திற்கு என்ன நிகழும். எவ்வாறாயினும், மாற்றம் இடம்பெறும். பழைய உலகில் நீங்கள் எந்தளவு மேன்மையானவராக இருந்தாலும் அவை அனைத்தும் பழையதாகும். எனவே நீங்கள் கவலையற்றவர் ஆகிவிட்டீர்கள். எது நடக்கின்றதோ அது நன்றாகவே இருக்கும். பிராமணர்களுக்கு அனைத்தும் சிறந்ததே, எதுவுமே தீயதல்ல. உங்களிடம் அத்தகையதோர் இராச்சியம் உள்ளது. அதை எவராலும் உங்களிடமிருந்து அபகரிக்க முடியாது.

**சுலோகம்** இந்த உலகை ஓர் அலௌகீக விளையாட்டாகவும், பாதகமான சூழ்நிலையை விளையாட்டுப் பொருட்களாகவும் நீங்கள் கருதும் போது நீங்கள் ஒருபோதும் ஏமாற்றப்படமாட்டீர்கள்.

\*\*\*ஓம் சாந்தி\*\*\*